

॥ ఓం నమో వేంకటేశాయ ॥

03.11.2023 - శుక్రవారం (118వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయుత నేత్రాయ వృషదృగ్గోచరాయ చ ।  
వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహన్తీం  
తన్నామ రూప శుభ గాన రవైశ్చలన్తీం ।  
వ్యాస ప్రసూత శుక గోప వరైర్లసన్తీం  
గాం కామదాం దుహత భాగవతం వదన్తీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయ స్కంధే పంచమోఽ ధ్యాయః

శ్రీశుక ఉవాచ

ద్వారి ద్యునద్వా ఋషభః కురూణాం

మైత్రేయమాసీనమగాధబోధమ్

క్షత్తోపసృత్యాచ్యుతభావశుద్ధః

పప్రచ్ఛ సౌశీల్యగుణాభిత్పః

॥ 3-5-1 ॥

విదుర ఉవాచ

సుఖాయ కర్మాణి కరోతి లోకో

న తైస్సుఖం వాన్యదుపారమం వా

విందేత భూయస్తత ఏవ దుఃఖం

యదత్ర యుక్తం భగవాన్ వదేన్దుః

॥ 3-5-2 ॥

జనస్య కృష్ణాద్విముఖస్య దైవాత్

అధర్మశీలస్య సుదుఃఖితస్య

అనుగ్రహాయేహ చరంతి నూనమ్

భూతాని భవ్యాని జనార్దనస్య

॥ 3-5-3 ॥

తత్సాధువర్యాదిశ వర్త్య శం నః

సంరాధితో భగవాన్ యేన పుంసామ్

హృది స్థితో యచ్ఛతి భక్తిపూతే

జ్ఞానం సతత్త్వాధిగమం పురాణమ్

॥ 3-5-4 ॥

కరోతి కర్మాణి కృతావతారో

యాన్యాత్మతంత్రో భగవాన్స్త్వధీశః

యథా ససర్జాగ్ర ఇదం నిరీహః

సంస్థాప్య వృత్తిం జగతో విధత్తే

॥ 3-5-5 ॥

యథా పునః స్వే ఖ ఇదం నివేశ్య  
శేతే గుహాయాం స నివృత్తవృత్తిః  
యోగేశ్వరాధీశ్వర ఏక ఏతత్  
అనుప్రవిష్టో బహుధా యథాఽఽసీత్

॥ 3-5-6 ॥

క్రీడన్ విధత్తే ద్విజగోసురాణాం  
క్షేమాయ కర్మాణ్యవతారభేదైః  
మనో న తృప్యత్యపి శృణ్వతాం నః  
సుశ్లోకమాళేశ్చరితామృతాని

॥ 3-5-7 ॥

యైస్తత్త్వభేదైరధిలోకనాథో  
లోకానలోకాన్ సహ లోకపాలాన్  
అచీక్లుపద్యత్ర హి సర్వసత్త్వ-  
నికాయభేదోఽధికృతః ప్రతీతః

॥ 3-5-8 ॥

యేన ప్రజానాముత ఆత్మకర్మ  
రూపాభిధానాం చ భిదాం వ్యధత్త  
నారాయణో విశ్వస్మడాత్మయోనిః  
ఏతచ్ఛ నో వర్ణయ విప్రవర్య

॥ 3-5-9 ॥

పరావరేషాం భగవన్ వ్రతాని  
శ్రుతాని మే వ్యాసముఖాదభీక్ష్ణమ్  
అతృప్నుమ క్షుల్లసుఖావహానామ్  
తేషామృతే కృష్ణకథామృతౌఘాత్

॥ 3-5-10 ॥

కస్తృప్నుయాత్తీర్థపదోఽభిధానాత్  
సత్రేషు వః సూరిభిరీడ్యమానాత్  
యః కర్ణనాడీం పురుషస్య యాతో  
భవప్రదాం గేహరతిం చినత్తి

॥ 3-5-11 ॥

మునిర్వివక్షుర్భగవద్గుణానాం  
సఖాపి తే భారతమాహ కృష్ణః  
యస్మిన్పూణాం గ్రామ్యసుఖానువాదైః  
మతిర్లహీతా ను హరేః కథాయామ్

॥ 3-5-12 ॥

సా శ్రద్ధధానస్య వివర్ధమానా  
విరక్తిమన్యత్ర కరోతి పుంసః  
హరేః పదానుస్మృతినిర్ఘృతస్య  
సమస్తదుఃఖాత్యయమాశు ధత్తే

॥ 3-5-13 ॥

తాన్ శోచ్యశోచ్యానవిదోఽనుశోచే  
హరేః కథాయాం విముఖానఘేన  
క్షిణోతి దేవోఽనిమిషస్తు యేషామ్  
ఆయుర్ఘృథావాదగతిస్మతీనామ్

॥ 3-5-14 ॥

తదస్య కౌషారవ శర్మదాతుః  
హరేః కథామేవ కథాసు సారమ్  
ఉద్ధృత్య పుష్పేభ్య ఇవార్తబంధో  
శివాయ నః కీర్తయ తీర్థకీర్తేః

॥ 3-5-15 ॥

స విశ్వజన్మస్థితిసంయమార్థే  
కృతావతారః ప్రగృహీతశక్తిః  
చకార కర్మాణ్యతిపూరుషోణి  
యానీశ్వరః కీర్తయ తాని మహ్యమ్

॥ 3-5-16 ॥

### శ్రీశుక ఉవాచ

స ఏవం భగవాన్ పృష్టః క్షత్త్రా కౌషారవిర్మనిః  
పుంసాం నిశ్రేయసార్థేన తమాహ బహు మానయన్

॥ 3-5-17 ॥

## మైత్రేయ ఉవాచ

సాధు పృష్టం త్వయా సాధో లోకాన్ సాధ్వనుగృహ్ణతా

కీర్తిం వితన్వతా లోకే ఆత్మనోఽధోక్షజాత్మనః

॥ 3-5-18 ॥

నైతచ్ఛిత్రం త్వయి క్షత్తః బాదరాయణవీర్యజే

గృహీతోఽనన్యభావేన యత్త్వయా హరిరీశ్వరః

॥ 3-5-19 ॥

మాండవ్యశాపాద్భగవాన్ ప్రజాసంయమనో యమః

భ్రాతుః క్షేత్రే భుజిష్యాయాం జాతః సత్యవతీసుతాత్

॥ 3-5-20 ॥

భవాన్ భగవతో నిత్యం సమ్మతః సానుగస్య చ

యస్య జ్ఞానోపదేశాయ మాఽఽదిశద్భగవాన్ వ్రజన్

॥ 3-5-21 ॥

అథ తే భగవల్లీలా యోగమాయోరుబృంహితాః

విశ్వస్థితుద్భవాంతార్థాః వర్ణయామ్యనుపూర్వశః

॥ 3-5-22 ॥

భగవానేక ఆసేదమ్ అగ్ర ఆత్మాఽఽత్మనాం విభుః

ఆత్మేచ్ఛానుగతావాత్మా నానామత్యుపలక్షణః

॥ 3-5-23 ॥

స వా ఏష తదా ద్రష్టా నాపశ్యద్ధృశ్యమేకరాట్

మేనేఽసంతమివాత్మానం సుప్తశక్తిరసుప్తదృక్

॥ 3-5-24 ॥

సా వా ఏతస్య సంద్రష్టుః శక్తిః సదసదాత్మికా

మాయా నామ మహాభాగ యయేదం నిర్మమే విభుః

॥ 3-5-25 ॥

కాలవృత్త్యా తు మాయాయాం గుణమయ్యామధోక్షజః

పురుషేణాత్మభూతేన వీర్యమాధత్త వీర్యవాన్

॥ 3-5-26 ॥

తతోఽభవన్మహత్త్వమ్ అవ్యక్తాత్కాలచోదితాత్

విజ్ఞానాత్మాఽఽత్మ దేహస్థం విశ్వం వ్యంజంస్తమోనుదః

॥ 3-5-27 ॥

- సోఽప్యంశగుణకాలాత్మా భగవద్దృష్టిగోచరః  
ఆత్మానం వ్యకరోదాత్మా విశ్వస్యాస్య సిస్సుక్షయా ॥ 3-5-28 ॥
- మహత్తత్త్వాద్విక్వర్వాణాత్ అహంతత్త్వం వ్యజాయత  
కార్యకారణకర్తాత్మా భూతేంద్రియమనోమయః ॥ 3-5-29 ॥
- వైకారికపైజసశ్చ తామసశ్చేత్యహం త్రిధా  
అహంతత్త్వాద్విక్వర్వాణాత్ మనో వైకారికాదభూత్  
వైకారికాశ్చ యే దేవాః అర్థాభివ్యంజనం యతః ॥ 3-5-30 ॥
- తైజసానీంద్రియాణ్యేవ జ్ఞానకర్మమయాని చ  
తామసో భూతసూక్ష్మాదిః యతః ఖం లింగమాత్మనః ॥ 3-5-31 ॥
- కాలమాయాంశయోగేన భగవద్వీక్షితం నభః  
నభసోఽనుస్మతం స్పర్శం వికుర్వన్నిర్మమేఽనిలమ్ ॥ 3-5-32 ॥
- అనిలోఽపి వికుర్వాణో నభసోరుబలాన్వితః  
ససర్జ రూపతన్మాత్రం జ్యోతిర్లోకస్య లోచనమ్ ॥ 3-5-33 ॥
- అనిలేనాన్వితం జ్యోతిః వికుర్వత్పరవీక్షితమ్  
ఆధత్తాంభో రసమయం కాలమాయాంశయోగతః ॥ 3-5-34 ॥
- జ్యోతిషాంభోఽనుసంస్పృష్టం వికుర్వద్భ్రహ్మవీక్షితమ్  
మహీం గంధగుణామాధాత్ కాలమాయాంశయోగతః ॥ 3-5-35 ॥
- భూతానాం నభ ఆదీనాం యద్యద్భ్రవ్యావరాపరమ్  
తేషాం పరానుసంసర్గాత్ యథాసంఖ్యం గుణాన్ విదుః ॥ 3-5-36 ॥
- ఏతే దేవాః కలా విష్ణోః కాలమాయాంశలింగినః  
నానాత్వాత్ స్వక్రియానీశాః ప్రోచుః ప్రాంజలయో విభుమ్ ॥ 3-5-37 ॥

దేవా ఊచుః

నమామ తే దేవ పదారవిందం

ప్రపన్నతాపోపశమాతపత్రమ్

యన్మూలకేతా యతయోఽంజసోరు

సంసారదుఃఖం బహిరుత్క్షిపంతి

॥ 3-5-38 ॥

ధాతర్యదస్మిన్ భవ ఈశ జీవాః

తాపత్రయేణోపహతా న శర్మ

ఆత్మన్ లభంతే భగవంస్తవాంఘ్రి

చ్ఛాయాం సవిద్యామత ఆశ్రయేమ

॥ 3-5-39 ॥

మార్గంతి యత్తే ముఖపద్మనీడైః

ఛందస్సుపర్ణైర్మౌషయో వివిక్తే

యస్యాఘమర్షోద సరిద్వరాయాః

పదంపదం తీర్థపదః ప్రపన్నాః

॥ 3-5-40 ॥

యచ్ఛ్రద్ధయా శ్రుతవత్త్యా చ భక్త్యా

సంమృజ్యమానే హృదయేఽవధాయ

జ్ఞానేన వైరాగ్యబలేన ధీరాః

వ్రజేమ తత్తేఽంఘ్రిసరోజపీఠమ్

॥ 3-5-41 ॥

విశ్వస్య జన్మస్థితిసంయమార్థే

కృతావతారస్య పదాంబుజం తే

వ్రజేమ సర్వే శరణం యదీశ

స్మృతం ప్రయచ్ఛత్యభయం స్వపుంసామ్

॥ 3-5-42 ॥

యత్సానుబంధేఽసతి దేహగేహే  
మమాహమిత్యూధదురాగ్రహాణామ్  
పుంసాం సుదూరం వసతోఽపి పుర్యాం  
భజేమ తత్తే భగవన్ పదాబ్జమ్

॥ 3-5-43 ॥

తాన్వై హ్యసద్వృత్తిభిరక్షిభిర్యే  
పరాహృతాంతర్మనసః పరేశ  
అథో న పశ్యంతురుగాయ నూనం  
యే తే పదన్యాసవిలాసలక్ష్మణః

॥ 3-5-44 ॥

పానేన తే దేవ కథాసుధాయాః  
ప్రవృద్ధభక్త్యా విశదాశయా యే  
వైరాగ్యసారం ప్రతిలభ్య బోధం  
యథాంజసాస్వీయురకుంఠధిష్ణుమ్

॥ 3-5-45 ॥

తథాపరే చాత్మసమాధియోగ  
బలేన జిత్వా ప్రకృతిం బలిష్ఠామ్  
త్వామేవ ధీరాః పురుషం విశంతి  
తేషాం శ్రమః స్యాన్న తు సేవయా తే

॥ 3-5-46 ॥

తత్తే వయం లోకసిస్పక్షయాఽఽద్య  
త్వయానుస్మృష్టాన్తిభిరాత్మభిః స్మ  
సర్వే వియుక్తాః స్వవిహారతంత్రం  
న శక్నుమస్తత్రప్రతిహర్తవే తే

॥ 3-5-47 ॥

యావద్బలిం తేఽజ హరామ కాలే  
యథా వయం చాన్నమదామ యత్ర  
యథోభయేషాం త ఇమే హి లోకాః  
బలిం హరంతోఽన్నమదంత్యనూహాః

॥ 3-5-48 ॥



త్వం నః సురాణామసి సాస్వయానాం  
 కూటస్థ ఆద్యః పురుషః పురాణః  
 త్వం దేవ శక్త్యాం గుణకర్మయోనౌ  
 రేతస్త్వజాయాం కవిమాదధేఽజః

॥ 3-5-49 ॥

తతో వయం సత్రప్రముఖా యదర్థే  
 బభూవిమాత్మన్ కరవామ కిం తే  
 త్వం నః స్వచక్షుః పరిదేహి శక్త్యా  
 దేవ క్రియార్థే యదనుగ్రహాణామ్

॥ 3-5-50 ॥

**ఇతి శ్రీమదాగవతే పారమహంస్యాం సంహితాయాం తృతీయ స్కంధే పంచమోఽధ్యాయః**



**అథ శ్రీమదాగవతే పారమహంస్యాం సంహితాయాం తృతీయ స్కంధే షష్ఠోఽధ్యాయః**

ఋషిరువాచ

ఇతి తాసాం స్వశక్తీనాం సతీనామసమేత్య సః  
 ప్రసుప్తలోకతంత్రాణాం నిశామ్య గతిమీశ్వరః

॥ 3-6-1 ॥

కాలసంజ్ఞాం తదా దేవీం బిభ్రచ్ఛక్తిమురుక్రమః  
 త్రయోవింశతి తత్త్వానాం గణం యుగపదావిశత్

॥ 3-6-2 ॥

సోఽనుప్రవిష్టో భగవాన్ చేష్టారూపేణ తం గణమ్  
 భిన్నం సంయోజయామాస సుప్తం కర్మ ప్రబోధయన్

॥ 3-6-3 ॥

ప్రబుద్ధకర్మా దైవేన త్రయోవింశతికో గణః  
 ప్రేరితోఽజనయత్ స్వాభిః మాత్రాభిరధిపూరుషమ్

॥ 3-6-4 ॥

పరేణ విశతా స్వస్మిన్ మాత్రయా విశ్వస్మగ్గణః  
 చుక్షోభాన్యోఽన్యమాసాద్య యస్మిన్ లోకాశ్చరాచరాః

॥ 3-6-5 ॥

హిరణ్మయః స పురుషః సహస్రపరివత్సరాన్  
 ఆండకోశ ఉవాసాప్పు సర్వసత్త్వోపబృంహితః

॥ 3-6-6 ॥

- స వై విశ్వసృజాం గర్భో దేవకర్మాత్మశక్తిమాన్  
విబభాజాత్మనాఽఽత్మానమ్ ఏకధా దశధా త్రిధా ॥ 3-6-7 ॥
- ఏష హ్యశేషసత్త్వానామ్ ఆత్మాంశః పరమాత్మనః  
ఆద్యోఽవతారో యత్రాసౌ భూతగ్రామో విభావ్యతే ॥ 3-6-8 ॥
- సాధ్యాత్మః సాధిదైవశ్చ సాధిభూత ఇతి త్రిధా  
విరాట్ప్రాణో దశవిధః ఏకధా హృదయేన చ ॥ 3-6-9 ॥
- సృరన్ విశ్వసృజామీశో విజ్ఞాపితమధోక్షజః  
విరాజమతపత్ స్వేన తేజసైషాం వివృత్తయే ॥ 3-6-10 ॥
- అథ తస్యాభితప్తస్య కతిచాయతనాని హ  
నిరభిద్యంత దేవానాం తాని మే గదతః శృణు ॥ 3-6-11 ॥
- తస్యాగ్నిరాస్యం నిర్భిన్నం లోకపాలోఽవిశత్పదమ్  
వాచా స్వాంశేన వక్తవ్యం యయాసౌ ప్రతిపద్యతే ॥ 3-6-12 ॥
- నిర్భిన్నం తాలు వరుణో లోకపాలోఽవిశద్ధరేః  
జిహ్వయాంశేన చ రసం యయాసౌ ప్రతిపద్యతే ॥ 3-6-13 ॥
- నిర్భిన్నే అశ్వినౌ నాసే విష్ణోరావిశతాం పదమ్  
ఘ్రూణేనాంశేన గంధస్య ప్రతిపత్తిర్యతో భవేత్ ॥ 3-6-14 ॥
- నిర్భిన్నే అక్షిణీ త్వష్టా లోకపాలోఽవిశద్విభోః  
చక్షుషాంశేన రూపాణాం ప్రతిపత్తిర్యతో భవేత్ ॥ 3-6-15 ॥
- నిర్భిన్నాన్యస్య చర్మాణి లోకపాలోఽనిలోఽవిశత్  
ప్రాణేనాంశేన సంస్పర్శం యేనాసౌ ప్రతిపద్యతే ॥ 3-6-16 ॥
- కర్ణావస్య వినిర్భిన్నౌ ధిష్ణ్యం స్వం వివిశుర్దిశః  
శ్రోత్రేణాంశేన శబ్దస్య సిద్ధిం యేన ప్రపద్యతే ॥ 3-6-17 ॥
- త్వచమస్య వినిర్భిన్నాం వివిశుర్ద్ధిష్ణ్యమోషధీః  
అంశేన రోమభిః కంఠాం యైరసౌ ప్రతిపద్యతే ॥ 3-6-18 ॥

మేడ్రం తస్య వినిర్భిన్నం స్వధిష్ఠ్యం క ఉపావిశత్  
రేతసాంశేన యేనాసౌ ఆనందం ప్రతిపద్యతే || 3-6-19 ||

గుదం పుంసో వినిర్భిన్నం మిత్రో లోకేశ ఆవిశత్  
పాయునాంశేన యేనాసౌ విసర్గం ప్రతిపద్యతే || 3-6-20 ||

హస్తావస్య వినిర్భిన్నౌ ఇంద్రః స్వఃపతిరావిశత్  
వార్తయాంశేన పురుషో యయా వృత్తిం ప్రపద్యతే || 3-6-21 ||

పాదావస్య వినిర్భిన్నౌ లోకేశో విష్ణురావిశత్  
గత్యా స్వాంశేన పురుషో యయా ప్రాప్యం ప్రపద్యతే || 3-6-22 ||

బుద్ధిం చాస్య వినిర్భిన్నాం వాగీశో ధిష్ఠ్యమావిశత్  
బోధేనాంశేన బోధ్యం ప్రతిపత్తిర్యతో భవేత్ || 3-6-23 ||

హృదయం చాస్య నిర్భిన్నం చంద్రమా ధిష్ఠ్యమావిశత్  
మనసాంశేన యేనాసౌ విక్రియాం ప్రతిపద్యతే || 3-6-24 ||

ఆత్మానం చాస్య నిర్భిన్నమ్ అభిమానోఽవిశత్పదమ్  
కర్మణాంశేన యేనాసౌ కర్తవ్యం ప్రతిపద్యతే || 3-6-25 ||

సత్త్వం చాస్య వినిర్భిన్నం మహాన్ ధిష్ఠ్యముపావిశత్  
చిత్తేనాంశేన యేనాసౌ విజ్ఞానం ప్రతిపద్యతే || 3-6-26 ||

శీరోఽస్య ద్యౌర్ధరా పద్భ్యాం ఖం నాభేరుదపద్యత  
గుణానాం వృత్తయో యేషు ప్రతీయంతే సురాదయః || 3-6-27 ||

ఆత్యంతికేన సత్త్వేన దివం దేవాః ప్రపేదిరే  
ధరాం రజస్స్వభావేన పణయో యే చ తానను || 3-6-28 ||

తార్తీయేన స్వభావేన భగవన్నాభిమాశ్రితాః  
ఉభయోరంతరం వ్యోమ యే రుద్రపార్షదాం గణాః || 3-6-29 ||

ముఖతోఽవర్తత బ్రహ్మ పురుషస్య కురూద్వహ  
యస్తూన్ముఖత్వాద్వర్ణానాం ముఖ్యోఽభూద్బ్రాహ్మణో గురుః || 3-6-30 ||

బాహుభ్యోఽవర్తత క్షత్రం క్షత్రియస్తదనువ్రతః  
యో జాతస్త్రాయతే వర్ణాన్ పౌరుషః కంటకక్షతాత్      || 3-6-31 ||

విశోఽవర్తంత తస్యోర్వోః లోకవృత్తికరీర్విభోః  
వైశ్యస్తదుద్భవో వార్తాం నృణాం యః సమవర్తయత్      || 3-6-32 ||

పద్భ్యాం భగవతో జజ్ఞే శుశ్రూషా ధర్మసిద్ధయే  
తస్యాం జాతః పురా శూద్రో యద్వృత్త్యా తుష్యతే హరిః      || 3-6-33 ||

ఏతే వర్ణాః స్వధర్మేణ యజంతి స్వగురుం హరిమ్  
శ్రద్ధయాత్మవిశుద్ధ్యర్థం యజ్ఞతాః సహ వృత్తిభిః      || 3-6-34 ||

ఏతత్ క్షత్తర్భగవతో దైవకర్మాత్మరూపిణః  
కః శ్రద్ధధ్యాదుపాకర్తుం యోగమాయాబలోదయమ్      || 3-6-35 ||

తథాపి కీర్తయామ్యంగ యథామతి యథాశ్రుతమ్  
కీర్తిం హరేః స్వాం సత్కర్తుం గిరమన్యాభిధాసతీమ్      || 3-6-36 ||

ఏకాంతలాభం వచసో ను పుంసాం  
సుశ్లోకమాలేర్గుణవాదమాహుః  
శ్రుతేశ్చ విద్వద్భిరుపాకృతాయాం  
కథాసుధాయాముపసంప్రయోగమ్      || 3-6-37 ||

ఆత్మనోఽవసితో వత్స మహిమా కవినాఽఽదినా  
సంవత్సర సహస్రాంతే ధియా యోగవిపక్వయా      || 3-6-38 ||

అతో భగవతో మాయా మాయి నామపి మోహినీ  
యత్స్వయం చాత్మవర్తాత్మా న వేద కిముతాపరే      || 3-6-39 ||

యతోఽప్రాప్య న్యవర్తంత వాచశ్చ మనసా సహ  
అహం చాన్య ఇమే దేవాస్తస్మై భగవతే నమః      || 3-6-40 ||

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే షష్ఠోఽధ్యాయః**

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---